



കേരള സർക്കാർ

സംഗ്രഹം

ധനകാര്യ വകുപ്പ് - ബഡ്ജറ്റ് വിഹിതം 2018-19 - റോഡ് പുനരുദ്ധാരണ പ്രവർത്തനങ്ങൾക്കുള്ള ഫണ്ട് - നിലമ്പൂർ നഗരസഭയ്ക്ക് അധിക ധനാനുമതി അനുവദിച്ചു ഉത്തരവാകുന്നു

ധനകാര്യ (എസ്.എഫ്.സി. സെൽ - എ) വകുപ്പ്

സ.ഉ.(സാധാ) നം. 5107/2018/ധന.

തീയതി, തിരുവനന്തപുരം, 18 ജൂൺ 2018

- പരാമർശം.
- 1) സ.ഉ (സാധാ) നം.2899/2014/ത.സ്വ.ഭ.വ തീയതി 06/11/2014
 - 2) നിലമ്പൂർ നഗരസഭ ചെയർപേഴ്സന്റെ 02/08/2017 ലെ നിവേദനം.
 - 3) ബഹു: കേരള ഹൈക്കോടതി WP(C) No.4344/2018 ൽ പുറപ്പെടുവിച്ച 08/02/2018 ലെ വിധിന്യായം.

ഉത്തരവ്

സംസ്ഥാനത്തെ വിവിധ നഗരസഭകളിലെ റോഡുകളുടെ നവീകരണ പ്രവൃത്തികളുടെ ഭാഗമായി പരാമർശം (1) ലെ ഉത്തരവ് പ്രകാരം നിലമ്പൂർ നഗരസഭയ്ക്ക് 4.5 കോടി രൂപയുടെ പ്രവൃത്തികൾക്ക് ഭരണാനുമതി നൽകിയിട്ടുള്ളതിനോടൊപ്പം മേൽ പ്രവൃത്തികൾ നടപ്പാക്കുന്നതിന് തദ്ദേശ സ്വയം ഭരണ എഞ്ചിനീയറിംഗ് വിഭാഗത്തെ ചുമതലപ്പെടുത്തിക്കൊണ്ടും ആയതിന് ആവശ്യമായ തുക തദ്ദേശ സ്വയംഭരണ എൻജിനീയറിംഗ് വിഭാഗത്തിന്റെ ലഭ്യമായ തനതു ഫണ്ടിൽ നിന്നും വിനിയോഗിക്കുന്നതിനും കുറവു വരുന്ന തുക അധിക ധനാനുമതി വഴി കണ്ടെത്തുന്നതിനും ഉത്തരവായിട്ടുള്ളതാണ്.

2) നഗരസഭ എഞ്ചിനീയറിംഗ് വിംഗിന്റെ മേൽനോട്ടത്തിൽ 32 റോഡ് നവീകരണ പ്രവർത്തനങ്ങൾക്ക് അടങ്കൽ തയ്യാറാക്കി ടെൻഡർ പൂർത്തീകരിക്കുകയും പ്രവർത്തന ഉത്തരവ് നൽകുകയും ചെയ്തുവെന്നും എൽ.എസ്.ജി.ഡി എൻജിനീയറിംഗ് വിഭാഗം നഗരസഭയുടെ തനതു ഫണ്ടുപയോഗിച്ചാണ് പ്രവൃത്തികൾ നടപ്പാക്കിവരുന്നതെന്നും എന്നാൽ തനത് ഫണ്ട് നിലമ്പൂർ നഗരസഭയുടെ ദൈനംദിന പ്രവർത്തനങ്ങൾ, മറ്റു ഭരണ പരമായ ചെലവുകൾ എന്നിവയ്ക്ക് പോലും മതിവരാത്ത സാഹചര്യമായതിനാലും ഇതിനോടകം 28 പ്രവൃത്തികൾ പൂർത്തീകരിച്ചിട്ടുള്ളതിനാലും മേൽ പ്രവൃത്തികൾക്കാവശ്യമായ 2,80,80,758/- രൂപ അധിക ധനാനുമതിയായി അനുവദിക്കണമെന്ന് പരാമർശം (2) ലെ നിവേദന പ്രകാരം ആവശ്യപ്പെട്ടിട്ടുണ്ട്.

3) നിലമ്പൂർ മുനിസിപ്പാലിറ്റിയിൽ വിവിധ പ്രവൃത്തികളുടെ നിർവ്വഹണം നടത്തിയ കോൺട്രാക്ടർമാർ ഫയൽ ചെയ്ത കേസുകളിൽ ബഹു.ഹൈക്കോടതി 23/10/2017 ൽ പുറപ്പെടുവിച്ച ഉത്തരവിനെതിരെ നിലമ്പൂർ മുനിസിപ്പാലിറ്റി ബഹു.കോടതിയെ സമീപിക്കുകയും മേൽ തുക

മുനിസിപ്പാലിറ്റിക്ക് നൽകാൻ കഴിവില്ലെന്നും സർക്കാരിൽ നിന്ന് അധികധനാനുമതി ലഭ്യമാക്കുന്നതിന് ഉത്തരവ് പുറപ്പെടുവിക്കണമെന്ന് അപേക്ഷിക്കുകയും ചെയ്തതിനെത്തുടർന്ന് ബഹു: ഹൈക്കോടതി പരാമർശം (3) ലെ ഉത്തരവ് പുറപ്പെടുവിക്കുകയും ആയതിൻ പ്രകാരം നിലമ്പൂർ മുനിസിപ്പാലിറ്റി സെക്രട്ടറിയെ നേരിൽ കേൾക്കുകയും ചെയ്തിട്ടുണ്ട്.

4) സർക്കാർ ഇക്കാര്യം വിശദമായി പരിശോധിക്കുകയും നിലമ്പൂർ മുനിസിപ്പാലിറ്റിക്ക് പരാമർശം (1) ലെ ഉത്തരവ് പ്രകാരം ഭരണാനുമതി ലഭ്യമായിട്ടുള്ള റോഡ് നവീകരണ പ്രവർത്തനങ്ങൾക്ക് ആവശ്യമായ 2,80,80,758/- രൂപ (രണ്ട് കോടി എൺപത് ലക്ഷത്തി എൺപതിനായിരത്തി എഴുനൂറ്റി അൻപത്തിയെട്ട് രൂപ മാത്രം) 2018-19 മുതൽ അഞ്ച് വർഷങ്ങളിൽ നിലമ്പൂർ മുനിസിപ്പാലിറ്റിക്ക് അനുവദിക്കുന്ന റോഡ് സംരക്ഷണഫണ്ടിൽ നിന്നും പലിശ ഇല്ലാതെ തുല്യ തവണകളായി തിരിച്ച് പിടിക്കുന്നതാണെന്ന വ്യവസ്ഥയിൽ അധിക ധനാനുമതിയായി അനുവദിച്ചു ഉത്തരവാകുന്നു.

ഈ അധിക ധനാനുമതി '3054-80-192-38-NP' എന്ന കണക്ക് ശീർഷകത്തിൽ നിന്നും ചെലവഴിക്കേണ്ടതാണ്.

(ഗവർണ്ണറുടെ ഉത്തരവിൻ പ്രകാരം)

പ്രതീപ് കുമാർ ബി
ധനകാര്യ ജോയിന്റ് സെക്രട്ടറി

സ്വീകർത്താക്കൾ

- പ്രിൻസിപ്പൽ അക്കൗണ്ടന്റ് ജനറൽ (ജി & എസ്.എസ്.എ), കേരള, തിരുവനന്തപുരം
- പ്രിൻസിപ്പൽ അക്കൗണ്ടന്റ് ജനറൽ (എ & ഇ), കേരള, തിരുവനന്തപുരം
- അക്കൗണ്ടന്റ് ജനറൽ (ഇ & ആർ.എസ്.എ), കേരള, തിരുവനന്തപുരം
- ട്രഷറി ഡയറക്ടർ, തിരുവനന്തപുരം
- ഡയറക്ടർ, കേരള സംസ്ഥാന ഓഡിറ്റ് വകുപ്പ്
- സെക്രട്ടറി, നിലമ്പൂർ നഗരസഭ
- നഗരകാര്യ വകുപ്പ് ഡയറക്ടർ, തിരുവനന്തപുരം
- എക്സിക്യൂട്ടീവ് ഡയറക്ടർ, ഇൻഫർമേഷൻ കേരള മിഷൻ, തിരുവനന്തപുരം
- ഡയറക്ടർ, വിവര പൊതുജന സമ്പർക്ക വകുപ്പ്, തിരുവനന്തപുരം
- തദ്ദേശ സ്വയം ഭരണ (എഫ്.എം) വകുപ്പ്
- നോഡൽ ഓഫീസർ, ധനകാര്യ വകുപ്പ് (www.finance.kerala.gov.in)
- ധനകാര്യ (ബി.ഡബ്ല്യു-ജെ/ ഡെവലപ്. വിംഗ്) വകുപ്പ്
- കരുതൽ ഫയൽ/ ഓഫീസ് പകർപ്പ് (E-592429)

പുറപ്പെടുവിക്കാൻ അംഗീകരിച്ചത്

സെക്ഷൻ ഓഫീസർ